

1st April 1963]

கொண்டிருக்கிறார்கள். இதைப் பெரிய திட்டமாகச் செய்யவேண்டுமென்ற கருத்தை அங்குள்ள விவசாயிகள் சொல்வதால் ஆராய்ந்து நல்ல திட்டமாக அமைக்கவேண்டும். அரசாங்கம் அதற்கான முயற்சியைச் செய்யும்.

**படிப்பு உதவித்தொகை (பிற்பட்ட வகுப்பு மாணக்கர்)**

\*493 கேள்வி.—**திரு. வெ. கிருஷ்ணமூர்த்தி :** கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பிற்பட்ட வகுப்பைச் சார்ந்த கல்லூரி மாணவர்களுக்கு எந்த அடிப்படையில் ஸ்காலர்ஷிப் வழங்கப்படுகிறது?

**கனம் திரு. பூ. கக்கன் :** மிகப் பின்னிலே வகுப்பினர்கள் உட்பட பின்னிலே வகுப்பினருக்கு மேற்படிப்பிற்கான (Post-Matric) உபகாரச் சம்பளங்கள் மாநில நிதிகளிலிருந்தும் இதற்கென இந்திய அரசாங்கம் ஆண்டுக்கு ஆண்டு தனியாக ஒதுக்கும் நிதியிலிருந்தும் வழங்கப்படுகின்றன. மாநில அரசாங்க உபகாரச் சம்பளங்களை வழங்குவதற்கான நிபந்தனைகளாவன—

(1) பெற்றோர் அல்லது காப்பாளரின் ஆண்டு வருமானம் 1,500 ரூபாய்க்கு மேல் போகக் கூடாது.

(2) பின்னிலே வகுப்பு மாணவர்கள் 50 சதவீத மார்க்குகள் அல்லது அதற்கு மேற்பட்ட மார்க்குகள் வாங்கவேண்டும். மிகப் பின்னிலே வகுப்பு மாணவர்கள் 45 சதவீத மார்க்குகள் அல்லது அதற்கு மேற்பட்ட மார்க்குகள் வாங்கவேண்டும்.

(3) இந்த நிபந்தனைகளுக்கு உட்படாமலுள்ள ஆனால் உபகாரச் சம்பளம் பெறுவதற்கேற்ற சில மாணவர்களுக்கு யுக்தப்படி உபகாரச் சம்பளம் வழங்க மொத்த உதவித் தொகையில் சுமார் 10 சதவீதம் ஒதுக்கப்படுகிறது. மாவட்டங்களில் மாவட்ட நல அதிகாரிகளும், சென்னை நகரில் ஹரிஜன நல டைரக்டரின் நேர் உதவி அலுவலரும் இவ்வாறு யுக்தப்படி உபகாரச் சம்பளம் வழங்கலாம்.

இந்திய அரசாங்க உபகாரச் சம்பளங்கள் பெறுவதற்கு மனுதார்களுடைய பெற்றோர்களின் அல்லது காப்பாளரின் ஆண்டு வருமானம் 6,000 ரூபாய்க்கு மேற்படக்கூடாது. மிக அதிக மார்க்குகள் வாங்கும் மாணவர்களுக்கே இந்த உபகாரச் சம்பளங்கள் கொடுக்கப்படுகின்றன. இந்திய அரசாங்கம் இதற்கென்று ஆண்டு தோறும் பிரத்தியேகமாய் ஒதுக்கும் நிதி வரையறைக்குள் இவை கொடுக்கப்படுகின்றன.

Scholarships to Backward Classes including most Backward Classes for post-Matric courses are granted from out of State funds as well as the allotment specially made by the Government of India year after year. Conditions governing the grant of State scholarships are as follows:—

(1) The annual income of the parents or guardians should not exceed Rs. 1,500 per annum.

[1st April 1963]

(2) Students belonging to Backward Classes should have obtained 50 per cent and above marks while those belonging to most Backward Classes should have obtained 45 per cent and above marks.

(3) A sum approximately equal to 10 per cent of the total grant is reserved for sanction of scholarships to hard cases at discretion. The District Welfare Officers in the districts and the Personal Assistant to the Director of Harijan Welfare in Madras City are empowered to exercise this discretion.

For the grant of Government of India scholarships the annual income limit of the candidates' parents or guardians should not exceed Rs. 6,000 and scholarships are awarded to such of those students who have secured the highest percentage of marks within the limit of funds specially allotted by the Government of India for the purpose, year after year.

9-30  
a.m.

**திரு. வெ. கிருஷ்ணமூர்த்தி :** சார், இந்த ஸ்காலர்ஷிப் வழங்கும் விஷயங்களில் ஹரிஜனங்களைவிட ஏழையாக இருக்கும் மிகவும் பிற்பட்ட மக்கள் இருக்கிறார்கள். அவர்களுடைய குழந்தைகள் பாஸ் செய்வதே மிகவும் சிரமமாக இருந்து பாஸ் செய்து விடுகிறார்கள். அப்படிப்பட்ட குழந்தைகளுக்கு 40 சதவீதம், 50 சதவீதம் மார்க்குகள் வாங்க இருக்கவேண்டுமென்று சொல்கிற காரணத்தினால் பல பிள்ளைகளுக்கு ஸ்காலர்ஷிப் கிடைக்கவில்லை என்பதை அரசாங்கம் உணருமா? அப்படி இருக்கும் பிள்ளைகளுக்கு 40 சதவிகிதம் மார்க்கு போதும் என்று வைத்து ஸ்காலர்ஷிப் வழங்குவதற்கு அரசாங்கம் இனிமேலாவது முயலுமா?

**கனம் திரு. பூ. கக்கன் :** நம்முடைய மாநில அரசாங்கத்தின் நிதிக்கிணங்க நன்கு பரிசீலனை செய்துதான் மிகவும் பின்தங்கிய சமூகத்தைச் சேர்ந்த மக்களுக்கு எல்லாம் ஸ்காலர்ஷிப் கொடுக்கப் படுகிறது. 45 சதவீதம் வைத்தால்தான் நல்லது என்று அவர்களுக்கு தனிச் சலுகை காட்ட வேண்டுமென்று இந்த ஏற்பாடு செய்யப்பட்டிருக்கிறது.

**திரு. அ. பெ. தர்மலிங்கம் :** தொழிற்கல்வி படிக்கும் மாணவர்களுக்கு வழங்கப்படும் கடன் உதவித் தொகையில், பெற்றோர்கள் அவர்களுக்கு கார்டியகை இருந்தால் வழங்கப்படும். சகோதரர்கள், மற்றவர்கள் கார்டியகை இருந்தால் வழங்கப்படாது என்று இருப்பது உண்மையா? அப்படி இருந்தால், சகோதரர்கள் கார்டியகை இருந்தாலும் இந்தக் கடன் உதவித்தொகை அளிக்கப்படும் என்கிற விதியை ஏற்படுத்த அரசாங்கம் முன்வருமா?

**கனம் திரு. பூ. கக்கன் :** கனம் அங்கத்தினர் புதுக் கேள்வி கேட்கிறார். அதற்குத் தனியாக கேள்வி வேண்டும்.

**திரு. கோ. சி. மணி :** 1962-63-ம் வருடத்தில் உதவித் தொகை கோரி வந்த மனுக்கள் எத்தனை? எத்தனை மனுக்கள் ஏற்றுக் கொள்ளப்பட்டன, எத்தனை மனுக்கள் நிராகரிக்கப்பட்டன என்ற விவரங்களை அறியலாமா?



1st April 1963]

**கனம் திரு. பூ. கக்கன் :** இந்த விவரங்களை எல்லாம் தரவேண்டுமென்றால், தனியாகக் கேள்வி வேண்டும்.

**புலவர் கா. கோவிந்தன் :** தலைவர் அவர்களே, எம்.ஏ., எம்.எஸ்ஸி., படிக்கும் மாணவர்களின் எண்ணிக்கை பெருகி இருக்கிறது. அவர்களுக்கு குறிப்பிட்ட எண் அளவுதான் கொடுக்க முடியும் என்று வரையறை இருக்கிறது. அதனால் பல மாணவர்கள் படிக்க முடியாத நிலை இருக்கிறது. அந்த வரையறையை நீக்கி தகுதி உள்ள மாணவர்கள் அத்தனை பேருக்கும் கொடுக்க சர்க்கார் முன்வருமா?

**கனம் திரு. பூ. கக்கன் :** முன்பு எம்.ஏ. படிக்கும் பின்தங்கிய மாணவர்களுக்கு நிதி ஒதுக்கப்படவில்லை. ஸ்காலர்ஷிப் கொடுக்கப் படவில்லை. இப்போதுதான் பின்தங்கிய மாணவர்கள் எம்.ஏ., படித்து உயர்ந்த நிலையை அடைய வேண்டுமென்பதற்காக 40 ஸ்காலர்ஷிப்புகள் இந்த மாநிலத்திலே வழங்கப்படுகின்றன.

**திரு. அ. பெ. தர்மலிங்கம் :** தலைவர் அவர்களே, பிற்பட்ட வகுப்பு மாணவர்களுக்கு 45 தகுதி எண்களும், மிகவும் பின்தங்கிய மாணவர்களுக்கு 40 தகுதி எண்களும் என்று இருக்கிறது. அதிலே சலவைத் தொழிலாளர்கள், சவரத் தொழிலாளர்கள் ஆகியவர்களுடைய குழந்தைகளும் சேர்க்கப்பட்டிருப்பதாக அறிகிறேன். அவர்களை மிகவும் பின்தங்கிய வகுப்பில் சேர்த்து சலுகைகள் வழங்கப்படுமா?

**கனம் திரு. பூ. கக்கன் :** சலவைத் தொழிலாளர்கள், சவரத் தொழிலாளர்கள் மிகவும் பின்தங்கிய நிலையில் இருப்பதை அவர்களைப் பார்த்தாலே நன்றாகத் தெரியும்.

**திரு. கி. இரா. சம்பந்தம் :** தலைவர் அவர்களே, “மிகவும் பின்தங்கிய வகுப்பினர்கள்” என்று சொல்லக்கூடிய வர்க்கத்தில் சேர்க்கப்பட்ட வகுப்பினர்கள் எத்தனை? “பின்தங்கிய வகுப்பினர்கள்” என்ற வர்க்கத்தில் சேர்க்கப்பட்ட வகுப்பினர் எத்தனை என்று கணக்கிடப்பட்டிருக்கிறது?

**கனம் திரு. பூ. கக்கன் :** உத்தேசமாகச் சொல்கிறேன். “பின்தங்கிய வகுப்பினர்கள்” கிட்டத்தட்ட 157 வகுப்பினர்கள். “மிகவும் பின்தங்கிய வகுப்பினர்கள்” கிட்டத்தட்ட 50 வகுப்பினர்கள்.

**திருமதி டி. கே. ஆர். லக்ஷ்மிகாந்தம் :** இந்திய அரசாங்கத்தால் கொடுக்கப்படுகிற ஸ்காலர்ஷிப்புக்கு 60 சதவிகிதம் மார்க்குகள் வேண்டுமென்று கூறப்படுகிறது. ஆனால் ஸ்காலர்ஷிப் வழங்கும் போது 65 சதவிகிதத்திற்கே ஒதுக்கப்பட்ட தொகை சரியாகி விட்டது. ஆகவே மற்றவர்களுக்குக் கொடுக்க முடியவில்லை என்று சொல்லுகிறார்கள். அவர்களுக்கு மாநில சர்க்காரால் கொடுக்கப்படுகிற ஸ்காலர்ஷிப் கொடுக்கப்படுகிறது. ஆனால், அடுத்த வருஷம் கொஞ்சம் அதிகமாக மார்க்கு வாங்கி அப்ளிகேஷன் போட்டால்

[1st April 1963

ராஜ்ய சர்க்காருடைய ஸ்காலர்ஷிப் பெற்றிருக்கும் காரணத்தால் மத்திய சர்க்காரால் கொடுக்கப்படும் ஸ்காலர்ஷிப் கொடுக்கப்பட மாட்டாது என்று சொல்கிறார்கள். அதை எப்படி நிவர்த்திப்பது? அவர்களுக்கு இந்திய சர்க்காருடைய ஸ்காலர்ஷிப் கிடைக்க என்ன முயற்சி எடுக்கவேண்டுமென அறிய விரும்புகிறேன்.

**கனம் திரு. பூ. கக்கன் :** மாணவர்கள் மத்திய சர்க்கார் ஸ்காலர்ஷிப்புக்கு மனு போடுகிறார்கள். மாகாண சர்க்கார் ஸ்காலர்ஷிப்புக்கும் மனு போடுகிறார்கள். சிலருக்கு மாகாண சர்க்கார் ஸ்காலர்ஷிப் கிடைத்துவிடுகிறது. அதற்குப் பிறகு மத்திய சர்க்கார் ஸ்காலர்ஷிப் வேண்டுமென்று சொல்கிறார்கள். மாகாண சர்க்கார் ஸ்காலர்ஷிப் வாங்கிக்கொண்டிருப்பவர்கள் அதையே வாங்கிக் கொண்டு இருக்கலாம். மத்திய சர்க்கார் ஸ்காலர்ஷிப் வாங்கிக் கொண்டிருப்பவர்கள் அதையே வாங்கிக்கொண்டிருக்கலாம்.

**திரு. எம். தண்டாயுதபாணி :** மாணவர்களுக்கு ஸ்காலர்ஷிப் வழங்கப்பட்டு, அவர்கள் படித்து முடிந்து வேலைக்குச் சென்ற பிறகு “ஸ்காலர்ஷிப் கொடுத்தது தவறு; அவர்களுக்கு அதிகமான வருமானம் வருகிறது” என்று கூறி 4,000 5,000 ரூபாய் ஒரே முறையில் கட்டச் சொல்லி உத்தரவு பிறப்பிக்கப்படுகிறது. இப்படி இல்லாமல் ஸ்காலர்ஷிப் வாங்குவதற்கு முன்பே பரிசீலனை செய்து தகுதி உடையவர்களுக்கே ஸ்காலர்ஷிப் கொடுக்க அரசாங்கம் முன் வருமா?

**கனம் திரு. பூ. கக்கன் :** மாணவர்கள் ஏற்கனவே அப்ளி கேஷன் போட்டு ஸ்காலர்ஷிப் வாங்கி விடுகிறார்கள். பிற்பாடு ஜில்லாக்களிலிருந்து “அதிகமான சொத்து இருப்பவர்களுக்கு ஸ்காலர்ஷிப் கொடுக்கப்பட்டிருக்கிறது” என்ற முறையில் விண்ணப்பங்கள் வருகின்றன. அப்படிப்பட்ட விண்ணப்பங்களை கலெக்டருக்கு அனுப்பி அவர் சொத்து உள்ளவரா அல்லது ஏழையா என்று பரிசீலிக்கிறோம். சொத்து உடையவர் என்றால் எல்லாப் பணத்தையும் திருப்பி வாங்க ஏற்பாடு செய்யப்படுகிறது.

**திரு. சி. பொன்னுசாமி :** தலைவர் அவர்களே, “கன்வர்டெட் கிரிஸ்டியன்களுக்கும்” மத்திய சர்க்காரால், மாகாண சர்க்காரால் கொடுக்கப்படும் ஸ்காலர்ஷிப்புகள் கொடுக்கப்படுகின்றனவா? அப்படிக் கொடுக்கவில்லை என்றால் என்ன காரணம்?

**கனம் திரு. பூ. கக்கன் :** தாழ்த்தப்பட்ட கிறிஸ்தவ சகோதரர்களுக்கும் ஸ்காலர்ஷிப் கொடுக்கிறார்கள். ஆனால் மத்திய சர்க்காரைப் பொறுத்த வரையில் சில விசேஷச் சலுகைகளை ஒிந்து ஹரிஜனங்களுக்குக் கொடுக்கிறார்கள். அதுதான் கிறிஸ்தவ சகோதரர்களுக்கு இல்லை. பாக்வர்டு கம்யூனிட்டிகளுக்குக் கொடுப்பதுபோல் மற்ற ஸ்காலர்ஷிப்புகள் கன்வர்டெட் கிரிஸ்டியன்களுக்கும் கொடுக்கப்படுகிறது.

**திருமதி ஏ. எஸ். பொன்னம்மாள் :** பி.யூ.சி. படிக்க ஸ்காலர்ஷிப் வாங்கி, பிறகு படிக்கமுடியாமல் சானிட்டரி கோர்ஸ் போன்ற வகுப்புகளுக்குச் சென்று படித்தால் அவர்



1st April 1963]

களுக்கு ஸ்காலர்ஷிப் இல்லை என்ற நிர்ணயம் செய்திருக்கிறார்கள். அதனால் பல பையன்கள் அவர்களுடைய படிப்பை முடிக்க முடியாத சூழ்நிலை இருக்கிறது. ஆகையால், இந்த ஆண்டு ஸ்காலர்ஷிப் கொடுக்கப்படாவிட்டாலும் அவர்களுக்குக் கடன் கொடுக்கவாவது அரசாங்கம் ஏதாவது வழிவகை செய்யுமா?

**கனம் திரு. பூ. கக்கன் :** கடன் கொடுப்பதற்கு ஏற்பாடு செய்வதைக் காட்டிலும் இனாமாகக் கொடுத்தால் நல்லது என்றுதான் இப்போது பரிசீலனை செய்துகொண்டிருக்கிறோம். எஸ்.எஸ்.எல்.சி, படித்துவிட்டு பி.யூ.சி.-க்குப் போய்விடுகிறார்கள். அவர்கள் அங்கு பெயிலான பிறகு மறுபடியும் பாலிடெக்னிக் சேர வருகிறார்கள். அதனால் சில சமயங்களில் இந்த ஸ்காலர்ஷிப் கொடுப்பதில் ஆடிட் அப்ஜெக்ட்ஷன் இருந்தது. அப்படிப்பட்டவர்களுக்கு ஸ்காலர்ஷிப் கொடுக்க முடியாது என்று சொன்னார்கள். பி.யூ.சி. படித்துவிட்டு பாலிடெக்னிக் போனால் ஸ்காலர்ஷிப் கொடுப்பதில்லை என்று முடிவு எடுத்திருக்கிறார்கள். சானிட்டரி இன்ஸ்பெக்டர் கோர்ஸுக்குப் போகிறவர்களுக்கு ஸ்காலர்ஷிப் கொடுப்பதா என்பதைப் பின்னால்தான் பரிசீலனை செய்ய வேண்டும்.

**கழிவுநீர்க்கால் திட்டம் (திருவாரூர்)**

\* 438 கேள்வி.—**திரு. சி. ம. அம்பிகாபதி :** கனம் \*சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருவாரூர் நகருக்கான சாக்கடைத் திட்டம் எந்த நிலை யிலுள்ளது?

**கனம் திருமதி ஜோதி வெங்கடாசலம் :** அத்தகைய திட்டம் எதுவும் தற்போது அரசாங்கத்தின் பரிசீலனையில் இல்லை.

There is no such proposal under consideration of the Government at present.

**Malaria Eradication Programme**

\* 445 Q.—**SRI S. MADHAVAN :** Will the Hon. the Minister for Public Health be pleased to state :

(a) the number of officials employed for the implementation of the Malaria Eradication Programme in Madras State; and

(b) whether they will be paid the pay and allowances like N.G.O's?

**THE HON. SRIMATHI JOTHI VENCATACHELLUM :** (a) Under the National Malaria Eradication Programme the following staff are employed :—

(i) Gazetted 37 (Five posts not filled up).

(ii) Non-Gazetted technical and ministerial staff 10,701 (Thirty posts not filled up).